

Kopja Informali ta' Sentenza



MALTA

**QORTI TAL-MAGISTRATI (MALTA)  
BĦALA QORTI TA' ĠUDIKATURA KRIMINALI**

**MAGISTRAT DR.  
ANTONIO MIZZI**

Seduta tat-18 ta' Jannar, 2004

Numru 1044/2004

Il-Pulizija  
(Sp Alfred Mallia)  
vs  
Reno Said, iben Michael,  
imwieled Pieta' fis-27 ta'  
ottubru, 1974

Il-Qorti,

Rat l-akkużi kontra l-imputat talli f'Haż-Żabbar, fit-30 ta'  
novembru, 2004 għal ħabta tas-2.15 p.m. –

1. mingħajr il-ħsieb li joqtol jew li jqiegħed il-ħajja ta'  
PC871 u ta' PC189 f'perikolu ċar, hebb għall-istess  
uffiċjali tal-pulizija u ikkaġunalhom ġrieħi ta' natura ħafifa  
fuq il-persuna tagħhom skond ma ċcertifika Dr. M.  
Martinelli M.D. taċ-Ċentru tas-Saħħa ta' Raħal Ġdid;

Paġna 1 minn 3

Qrati tal-Ġustizzja

2. attakka jew għamel rezistenza bi vjolenza jew b'hebb, ta' xorta li ma titqiesx vjolenza pubblika, kontra persuni nkarigati skond il-liġi minn servizz pubbliku, fil-waqt li kienu jaġixxu għall-esekuzzjoni tal-liġi jew ta' ordni mogħtija skond il-liġi mill-awtorita' kompetenti;
3. ma obdiex l-ordnijiet leġittimi tal-awtorita' jew ta' wieħed li jkun inkarigat minn servizz pubbliku jew ma ħalliehx jew fixkilhom waqt li kienu qegħdin jagħmlu d-dmirijiet tagħhom u ipprova jaħrab mill-kustodja tal-pulizija;
4. volontarjament fl-istess ċirkostanzi, b'xi mod li jkun, kiser il-bon ordni jew il-kwiet pubbliku b'għajjat;
5. fl-istess data, lok u ħin insulenta, offenda u hedded bil-kliem lill-PS1428 Delia, lill-PC871 Micallef u PC189 Ancilleri persuni nkarigati skond il-liġi minn servizz pubbliku waqt li kienu qegħdin jagħmlu dan is-servizz, bil-ħsieb li jbeżżagħhom jew jinflwixxi fuqhom kontra l-liġi fl-esekuzzjoni ta' dak is-servizz;
6. fl-istess data, lok u ħin volontarjament kiser il-bon ordni jew il-kwiet tal-pubbliku b'għajjat u dagħa;
7. saq il-vettura Skoda, bin-numru tar-reġistrazzjoni DAR 109, b'nuqqas ta' kont, bi traskuraġni jew b'mod perikoluż;
8. saq il-vettura hawn fuq imsemmija bil-liċenzja mhux rinnovata u mhux koperta b'polza ta' assikurazzjoni;
9. saq il-vettura, bin-numru tar-reġistrazzjoni DAR 109, taħt l-influenza tal-alkoħol, u naqas milli jagħti kampjun tan-nifs għal 'test' tan-nifs meta meħtieġ tagħmel hekk skond id-dispozizzjonijiet ta' l-artikolu 15C tal-Kapitolu 65 tal-Liġijiet ta' Malta meta kien ġie avzat li n-nuqqas jew ir-rifjut li jagħmel dak meħtieġ kien reat;
10. fl-istess ċirkostanzi f'lok pubbliku jew miftuħ għal pubbliku kien fis-sakra b'mod li ma kienx jista' jieħu ħsieb tiegħu nnifsu;
11. f'post pubbliku għad li kien xurban qal kliem oxxen u indeċenti.

Il-Qorti ġiet mitluba li tapplika l-artikolu 383 tal-Kodiċi Kriminali għas-sigurta' ta' PS1428 Delia, PC871 Micallef u PC189 Ancilleri u membri tal-familji tagħhom.

Kopja Informali ta' Sentenza

Rat in-nota tal-Avukat Ġenrali li ġiet eżebita fis-seduta tal-10 ta' diċembru, 2004 fejn ta l-kunsens tiegħu biex dan il-każ jġi trattat bi proċedura sommarja.

Rat il-verbal tas-seduta tat-18 ta' jannar, 2005 fejn l-imputat ammetta l-akkużi kollha miġjuba kontra tiegħu.

Semgħet lill-avukat ta' l-imputat u lill-prosekuzzjoni dwar il-piena.

Għaldaqstant, issib lill-imputat ħati tal-akkużi miġjuba kontra tiegħu. Rat l-artikoli 221(1), 95, 96, 338(bb)(dd)(ee) tal-Kodiċi Kriminali u l-artikoli 15(1)(a) u 15(Ċ) tal-Kapitolu 65 tal-Liġijiet ta' Malta u l-artikoli 3(1)(2)(2A) tal-Kapitolu 104 tal-Liġijiet ta' Malta. Ikkunsidrat dwar il-piena. Illi l-imputat għandu martu marida serjament u għandu jiehu ħsieb iż-żewġ titfal tagħhom li huma minorenni. Għalhekk, tikkundannah għal ħlas ta' multa ta' erba' mitt lira maltin u minħabba ċ-ċirkostanzi speċjali ta' dan il-każ ma tissuspendilux il-liċenzja tas-sewqan. Fiċ-ċirkostanzi mhemmx lok għall-applikazzjoni tal-artikolu 383 tal-Kodiċi Kriminali.

**< Sentenza Finali >**

-----TMIEM-----